


4127 Redwood Rd.
Oakland CA 94610
(510) 530-3681



No 2029/2019
Date 11.02.2019

ቡብፁ ወቅዱስ አቡነ መርቆሪዎስ ፓትርያርክ ርእሰ ሊቃነ ጳጳሳት ዘኢትዮጵያ የሚመራው ሕጋዊው የኢትዮጵያ ኦርቶዶክስ ተዋሕዶ ቤተ ክርስቲያን ቅዱስ ሲኖዶስ ህጋዊው መደበኛ ጉባኤ መግለጫ

በሰደት ላይ የሚገኘውና ቡብፁ ወቅዱስ አቡነ መርቆሪዎስ ፓትርያርክ ርእሰ ሊቃነ ጳጳሳት ዘኢትዮጵያ የሚመራው ሕጋዊው የኢትዮጵያ ኦርቶዶክስ ተዋሕዶ ቤተ ክርስቲያን ቅዱስ ሲኖዶስ ህጋዊው መደበኛ ስብሰባ ከጥቅምት 21-23 /2005 ዓ/ም በኮሎምቦስ ኦሎምፒክ ደብረ መድኃኒት መድኃኒዮሎግያል ካቴድራል አካሄዷል። ጉባኤውም ወቅታዊ በሆኑ ዐበይት ጉዳዮች ላይ ተነጋግሯል፤ በውይይቱም ስለ ቤተ ክርስቲያን ሰላምና አንድነት፤ ስለ ሕገ ቤተ ክርስቲያን መክበር፤ ስለ መንበረ ፓትርያርክ ጽሕፈት ቤት መጠናከር ስለ ስብከተ ወንጌል መስፋፋት እንዲሁም እምነታችንና ታሪካችንን ለተከታዩ ትውልድ በቀጣይነት ስለማስተላለፍ ተወያይቷል።

ይልቁንም በአሁኑ ወቅት በብዙዎች የቤተ ክርስቲያኒቱ ልጆች አእምሮ ውስጥ ስለሚመለሰው የቤተ ክርስቲያን ሰላምና አንድነት፣ በተለይም ቅዱስ ፓትርያርኩ ወደ መንበራቸው ስለሚመለሱት ሁኔታ ቅዱስ ሲኖዶስ በሰፊው ተነጋግሯል፤ ስለዚህ የሰላምና የእርቅ ሂደት የኢትዮጵያ ኦርቶዶክስ ተዋሕዶ ቤተ ክርስቲያን የሰላምና አንድነት ልዑካን በአካል ተገኝተው የሰላምና አንድነት ጉባኤውን መልእክት አድርሰዋል፤ ቅዱስ ሲኖዶስም ከቤተ ክርስቲያን ሰላምና አንድነት በላይ የሚያስቀድመው ነገር አለመኖሩን ገልጦአል። በአዲስ አበባ ያሉት አባቶች ቅዱስ ፓትርያርኩን ወደመንበራቸው እንዲመለሱ ከተሰማሙ ቅዱስ ሲኖዶሱም አንድ፣ አረኛውም አንድ ፣ ቤተ ክርስቲያኒቱም አንዲት ትሆናለች ብሎ ያምናል፤ ቅዱስ ፓትርያርኩም ወደ መንበራቸው ተመልሰው በእግዚአብሔር መንፈስ ቅዱስ ፈቃድ ቅድስት ቤተ ክርስቲያን የሰጠቻቸውን ኃላፊነት እስከ ሕይወታቸው ፍጻሜ ድረስ ለመወጣት ዝግጁ መሆናቸውን ያረጋግጣል።

ሕጋዊው ቅዱስ ፓትርያርክ በግፍ የተሰደዱበት እና ቅዱስ ሲኖዶሱንም ከምንም በላይ ሲያሳስበው የኖረው የቤተ ክርስቲያን አንድነትና የቀኖና ቤተ ክርስቲያን መጠበቅ በመሆኑ በህጋዊው የቅዱስ ሲኖዶስ ጉባኤ ተቀዳሚ አጀንዳ አድርጎ ሰፊ ውይይት በዚህ ርእሰ ጉዳይ ላይ በማድረግ የሚከተለውን መግለጫ አውጥቷል።

- 1) በቀኖና ቤተ ክርስቲያን ምክንያት የተፈጠረው ልዩነት ለሃያ አንድ ዓመታት ምዕመናንን ከምዕመናን፣ ካህናትን ከካህናት፣ አባቶችን ከአባቶች መለያየቱ፣ ብዙዎቹን የቤተ ክርስቲያኒቱን አውነተኛ ልጆች አሳዘኗል። የቤተ ክርስቲያኒቱንም አድገትና ታሪክ በአጅጉ ጎድቶታል፤ ይህ አሳዘኝና አሳፋሪ ታሪክ ከኢትዮጵያ ኦርቶዶክስ ተዋሕዶ ቤተ ክርስቲያን አንዲወገድ የሰላም ደጁን ከፍቶ ሕጋዊው ቅዱስ

ሲኖዶስ በመጠበቅ ላይ ነው። ከዚህ አንጻር በአዲስ አበባ የሚገኙ ወገኖቻችንም አግዚአብሔር የከፈተውን የሰላም በር ተጠቅመው ወደ ከፋ ስህተት ቤተ ክርስቲያን አንዳያስገቧት ደግመው ደጋግሞ አንዲያስቡበትና ለቤተ ክርስቲያን አንድነት አንዲዘጋጁ ጉባኤው ጥሪውን ያቀርባል፤

2) በአዲስ አበባ ከሚገኙት ሊቃነ ጳጳሳት መካከልም የተወሰኑት አባቶች በዚህ የልዩነት ታሪክ ላይ አንዳለን በሞት ማለፋቸው አሳዛኝ ሆኖ ሳለ፤ እኛ በሕይወት ያለነው ማስተካከል የሚገባንን ሳናስተካክል፤ ሕገ ቤተ ክርስቲያንን ሳናስጠብቅ፤ ቤተ ክርስቲያንን አንድ ሳናደርግ ብናልፍ በሕይወት በሕዝባችን ፊት፤ በሞትም በአግዚአብሔር ፊት ተወቃሾች ያደርገናል። ሕጋዊው ቅዱስ ሲኖዶስ በጉባኤው ላይ አንዳለ በአዲስ አበባ ያሉት ጳጳሳት የፓትርያርክ ምርጫ ለማከናወን በዝግጅት ላይ መሆናቸውን በመገናኛ ብዙኃን መግለጫ መስጠታቸውን በሰማንበት ጊዜ በሰላምና አንድነት ጉባኤው ከተገለጸልንና ከሰማነው መልእክት ጋር የሚቃረን ሁኖ አግኝተነዋል፤ የተጀመረው የሰላም ድርድር መልክ ሳይዝ፤ ወደ ሌላ ፓትርያርክ ምርጫ አንሄዳለን የሚለው ሀሳብ የቤተ ክርስቲያንን አንድነት በር ይዘጋል፤ በዓለም ዙሪያ የሚገኙ ኢትዮጵያውን ኦርቶዶክሳውያን በሙሉ ላለፉት 21 ዓመታት የነበረው የቤተ ክርስቲያን ልዩነት ተወግዶ ለማየት በታላቅ ተስፋ በሚጠባበቁበት ወቅት የምእመናንን ልብ ያሳዝናል፤ የቤተ ክርስቲያንንም ክብር ያዋርዳል። ስለዚህ ሕጋዊው ቅዱስ ሲኖዶስ በአዲስ አበባ የሚገኙት ወንድሞቻችን ጳጳሳት ወደዚህ ቤተ ክርስቲያን ወደሚከፋፍል ውሳኔ ከመድረሳችሁ በፊት ውሳኔያችሁ አንዲቱን ቤተ ክርስቲያን መፍትሔ በሌለው መንገድ የሚከፋፍልና ዳግመኛ መጥፎ የታሪክ ጠባሳ ትቶ የሚያልፍ አንዳይሆን በአርጋታና በዝግታ አንደገና ልታጤኑት ይገባል ይላል። በአንድ በኩል ለድርድር አንቀርባለን አየተባለ በሌላ በኩል ቤተ ክርስቲያንን አስክ አሁን ድረስ የለያየው ችግር መፍትሔ ሳያገኝ፤ በአንድ ዘመን በአንድ መንበር በአንዲት ቤተ ክርስቲያን ላይ ሁለት አባት ለማስቀመጥና ከቀኖና ቤተ ክርስቲያን ውጪ የሆነ ተግባር ለመፈጸም መዘጋጀት፤ አራተኛውና ሕጋዊው ፓትርያርክ በሕይወት አያሉ ሌላ ፓትርያርክ ለመሾም ማሰብ ፍጹም ተቀባይነት የሌለው ተግባር ነው። አስክ አሁንም የለያየንና የቤተ ክርስቲያንን አንድነት ያፈረሰው የቀኖና ቤተ ክርስቲያን አለመከበር ሆኖ ሳለ ቀኖናው ሳይከበር የሚደረገውን ምርጫ ፍጹም የማንቀበለው መሆኑንም ለመግለጥ አንወዳለን።

3) ምንም እንኳ አንዲህ ዓይነት አሳዛኝ ዜና ብንሰማም፤ ለሰላሙ ያለንን ዝግጁነት ለማሳየት፤ በኢትዮጵያ ኦርቶዶክስ ተዋሕዶ ቤተ ክርስቲያን የሰላምና አንድነት ጉባኤ የቀረበለትን ጥሪ ምክንያት በማድረግ ሕጋዊው ቅዱስ ሲኖዶስ ለአንድነቱ ይጠቅማሉ፤ ሕገ ቤተ ክርስቲያንን ያስጠብቃሉ ብሎ ያመነባቸውን የመነጋጋሪያ አጀንዳዎች ቀርጾና ተደራደሪ የሰላም ልዑካንን ሰይሞ በተወሰነው ቀንና ቦታ ለመላክ ወስኗል። ለዚህም የሰላም ሂደት መላው የኢትዮጵያ ኦርቶዶክስ ተዋሕዶ ቤተ ክርስቲያን የአድባራትና የገዳማት አስተዳዳሪዎች፤ ምእመናን በሙሉ፤ በጸሎት ለሰላሙ መሳካት ተገቢውን ድጋፍ አንዲያደርጉ ቅዱስ ሲኖዶስ ጥሪውን ያቀርባል።

4) ለቤተ ክርስቲያኒቱ አንድነትና ለቀኖና ቤተ ክርስቲያን መጠበቅ አንዲሁም ለቀጣዩም ትውልድ አንዲት ቅድስት ኦርቶዶክሳዊት ቤተ ክርስቲያን ለማስረከብ፤ ከታሪክ ተጣያቂነትም ለመዳን ፤ የብጡስ ወቅዱስ አቡነ መርቆሬዎስ ፓትርያርክ ርእሰ ሊቃነጳጳሳት ዘኢትዮጵያ ወደመንበራቸው መመለስ አማራጭ የሌለው ብቸኛው መፍትሔ ነው ብሎ ቅዱስ ሲኖዶስ ያምናል፤ በመሆኑም ይህ ያለአርቅና ሰላም የሚሆን የፓትርያርክ ምርጫ የቤተ ክርስቲያንን አንድነት ለዘላለም በማይፈወስ መልኩ የሚሰብር



የቤተ ክርስቲያናንን ልጆች አንገት የሚያስደፋ ሰለሚሆን በቅድስት ሀገር ኢትዮጵያ የምትገኙ አበው ካህናት ገዳማውያን መንገዳት እና ለቤተ ክርስቲያናችሁ የቆማችሁ የቅዱሳን ልጆች የሆናችሁ አባቶችና እናቶች ወንድሞችና እህቶች ሁላችሁም በጾም በጸሎት ወደ አግዚአብሔር እንድታመለክቱ፤ ይህን በታሪክ አሳዛኝ የሆነ ድርጊት ለማከናወን የተዘጋጁ ጳጳሳት ወደስህተት የማይገቡበትን መንገድ የሚያመለክትና የቤተ ክርስቲያንን አንድነት የሚያስጠብቅ ድምጻችሁን እንድታሰሙ ጥሪያችንን እናቀርባለን። በኢትዮጵያ በሥልጣን ላይ ያለው መንግሥትም ለዚህ ቅድስት ቤተ ክርስቲያን መለያየት ምክንያት ከመሆንና በታሪክም ከመወቀስ የሚያደግ ሥራ መሥራት ይጠበቅበታል ብለን እናምናለን። ይህም የሚሆነው የቤተ ክርስቲያንን የወደፊት የአንድነት አቅጣጫ መወሰን የሚችሉት የቤተ ክርስቲያን ልጆች ማለትም ሊቃነ ጳጳሳቱ፣ ካህናቱና፣ ምዕመናኑ ብቻ ስለሆኑ፤ መንግሥት በቀጥታም ሆነ በተዘዋዋሪ በቤተ ክርስቲያን ውሳኔ ላይ ተፅዕኖ እንዳያደርግ ቅዱስ ሲኖዶስ ያሳስባል።

5) በዚህ ባለንበት በዩናይትድ ስቴትስ ግዛት በተፈጥሮ ማዕበልና አውሎ ነፋስ አደጋ ህይወታቸው ስላለፈውና ከቤት ንብረታቸው ስለተፈናቀሉት አሜሪካውያን ወገኖቻችን ሐዘኑን በመግለጥ ቅዱስ ሲኖዶስ በጸሎት አስቦአቸዋል። ሕዝብ ክርስቲያንም በአደጋው ለተጠቁት አስፈላጊውን እርዳታ እንዲያደርግ ጥሪውን ያቀርባል።

6) ቅዱስ ሲኖዶስ በስደት ያሉትን ምእመናን በተጠናከረ መንገድ ማገልገል ይቻለው ዘንድ የካህናት ማሰልጠኛ እንዲቋቋም፣ ኦብያተ ክርስቲያናት በወጥነት የሚተዳደሩበት ሕገ ቤተ ክርስቲያን የሀገሩን ሕግ በጠበቀ መልኩ እንዲጠና፣ የየአህጉረ-ሰብከቶች መዋቅር እንዲጠናከር፣ ሰብከተ ወንጌል እንዲሰፋፋ እንዲሁም ተተኪ ትውልድ የሚፈልቅባቸው የሰንበት ትምህርት ቤቶች እንዲጠናከሩ ውሳኔዎችን አስተላልፎአል። በመላው ዓለም ያሉት አህጉረ ሰብከቶች ለሐዋርያዊ አገልግሎት በሚያመች መንገድና መልክዓ ምድራዊ አቀማመጣቸውን ባገናዘበ መልኩ እንዲደራጁ በመወሰን ለተግባራዊነቱ ኮሚቴ ሰይሟል።

7) የታላቁን የኢትዮጵያ ኦርቶዶክስ ተዋሕዶ ቤተ ክርስቲያን ሊቅና ባለውለታ ሊቀ ማኅምራን አበባው ይግዛውን አረፍት ቅዱስ ሲኖዶስ በታላቅ ሐዘን በጸሎት በማሰብ፣ አረፍታቸውን ምክንያት በማድረግ ጸሎተ ፍትሐት እንዲደረግ ወስኖአል።

8) የሰለምና አንድነቱን ጉባኤ ውጤት አይቶ የቤተ ክርስቲያንን የወደፊት ጉዞ ለመወሰን በሎስ አንጀለስ ድንግል ማርያምና ቅድስት ማርያም ኦብያተ ክርስቲያናት አስተናጋጅነት የሲኖዶስ ልዩ ጉባኤ ከጥር 7-9 2005 ዓ/ም በሎስ አንጀለስ እንዲደረግ ቅዱስ ሲኖዶስ ወስኗል።

9) በመጨረሻም የአሁኑ ሀገረ ሰብከት ሊቀ ጳጳስ ብፁዕ አቡነ ሰላማን የኮሎምቦስ ኦሮቶዶክስ ደብረ መድኃኒት መድኃኔዓለም ቤተ ክርስቲያን ካህናት ምእመናን ለአስራ ሰባት ዓመታት ያለማቋረጥ ሰለሚያደርጉትና ስለደረጉት አቀባባልና መስተንግዶ ሕጋዊው ቅዱስ ሲኖዶስ በታላቅ አክብሮት ምስጋና በማቅረብ እንዲሁም ዛሬ በሕይወተ ሥጋ የሌሉትን የታላቁን አባት መልአክ ሰለም አባ ሰዕሴ ጳጳስን መንፈሳዊ አደራ በመጠበቅ የደብሩ ካህናትና ምእመናን ያሳዩትን አርአያነት በማድነቅ፣ ቅዱስ ሲኖዶስ በኮሎምቦስ ጳጳሳት አቡነ መርቆሬዎስ ፓትርያርክ ርዕሰ ሊቃነ ጳጳሳት ዘኢትዮጵያ ጸሎትና ቡራይ ተጠቅሞቻቸውን ጥቅምት ፳፫ ቀን ፳፻፮ ዓም ኮሎምቦስ ኦሮቶዶክስ

